

تھا اور مفتی کو ان کے نعرے اور لٹکارے ناگوار گزر رہے تھے۔

جب ہم کچی چڑھائی کا ایک موڑ مڑے تو سامنے گھاس کا ایک وسیع میدان نظر آیا۔ اس کے عین وسط میں ریوڑ کے چار اُونچے درخت ایسا دھتے۔ مفتی نے ٹک کر کہا: ”چائے کا مقام مل گیا۔“

”کہاں؟ کہاں؟ سب نے حیران ہو کر پوچھا۔
”وہ سامنے“ مفتی نے سوئی سے اشارہ کیا۔

”اور پانی؟“ لیڈر نے پوچھا۔

”پانی کی تلاش میں لیڈر جائے“ عماد بولا اور پھر ہم نے ”لیڈر لیڈر“ کے نعرے لگانے شروع کر دیئے۔ لیڈر ہماری کم ہمتی کے آگے ہتھیار ڈال گیا اور ہمیں درختوں کے جھنڈ کی طرف لے چلا۔ بڑی خوبصورت گھاس تھی۔ کہیں کہیں اکا دکا پھول کھلتے تھے۔ اُٹلی ان پھولوں کے نام بتا رہا تھا۔ مسعود انہیں سوٹیاں مارتا چل رہا تھا۔ پائین کی خوشبو پھیلی ہوئی تھی اور ہلکی ہلکی ٹھنڈی ہوا چل رہی تھی۔ جب ہم اپنی اپنی کمروں کھول کر آرام سے بیٹھ گئے، تو لیڈر نے اپنی کپڑے سے کیتل نکالی اور کہنے لگا: ”اب مُردوں کی طرح بیٹھ کیوں گئے ہو؟ پتھر کٹھے کر کے چو لہنا بنا اور کھٹکے جلاؤ۔“

میں نے کہا: ”دس منٹ تک ہم سے بات نہ کرنا ورنہ ہم ماریں گے۔“
”ماریں گے اور کھ کر عذرِ مستی ماریں گے۔“ اُٹلی نے کہا۔

لیڈر بڑبڑا کر خاموش ہو گیا، لیکن اپنی جگہ سے اٹھا نہیں۔ دراصل وہ بھی تھک گیا تھا اور تھکا ہوا آدمی جب ایک مرتبہ بیٹھ جائے تو پھر اُس سے اٹھا نہیں جاتا۔ ہم سب اٹھیں موند کر گھاس پر لیٹ گئے اور ہماری خاموشی نے ہماری توجہ کا دامن وسیع کر دیا۔ کوئی ایک منٹ کے سکوت کے بعد ہمیں ڈب ڈب اور ٹکل ٹکل کی آواز آنے لگی۔ لیڈر اپنی جگہ سے تڑپ کر اٹھا اور گردن گھما کر بولا: ”اُدے کینز چشمہ تو یہ چل رہا ہے، ہماری کمروں کے پیچھے“ عماد نے کسی کے بل ہو کر دیکھا فوراً سی اُونچائی پر گھاس کے سرسبز پودوں کے درمیان پانی کے بڑے بڑے قطرے کوزہ بھر گرائی میں گر رہے تھے۔ عماد نے لیڈر سے کہا: ”بیٹا کیتل لے جا کر اس ٹرکل کے پیچھے رکھ دے۔“

یہ کہہ کر وہ پھر لیٹ گیا اور اپنے رُومال سے چہرہ دھانپ لیا۔ سوچ کی تیز اور تکیہ کرنے کی رشتوں کی ڈالیوں سے جو کہ اس کے چہرے پر بڑھ رہی تھیں۔

کوئی پندرہ منٹ اسی طرح لیٹے رہنے کے بعد مسعودؒ "إِلَّا اللّٰہُ" کا نعرہ مار کر اٹھا اور پتھر دھو نہ لگا۔ اٹھی بھی اُس کے پیچھے چلا پھر میں اور عتاد اٹھ کر کھٹکے اکٹھے کرنے لگے۔ ریوڑ کے درختوں کی چٹانگ اور غیر قانونی طور پر کاٹی ہوئی لکڑی کے بڑے چھوٹے ادھر ادھر بکھرے ہوئے تھے۔ ہم نے جو کہا بنایا، آگ بجلائی اور کیتلی اُس پر دھردی۔ پھر توشہ دان سے پراٹھے اور انڈوں کی ٹکیاں نکالیں اور چوڑے کے سامنے بیٹھ کر کھانے لگے۔ بڑی شدید جھوک لگی تھی اور اونچائی پر لطیف اور ذون اسی خوراک میں لطیف سی چٹنی کا کام دے رہی تھی۔

جب ہم کھانا کھا چکے اور کیتل میں کس چائے بن چکی تو لیڈر نے ہر ایک کی پیالی لبالب بھرتے ہوئے کہا: "اوسے مُردہ! کوئی بات کرو۔ اب تو کھانا بھی کھا لیا ہے۔"

"مُرد ضرور، مسعود نے اپنی آخری بُرقی گرم چائے کے گھونٹ سے آگے دھکیلتے ہوئے کہا: "شاہ جی سے اس کے بابے کی باتیں سُنتے ہیں۔"

"بابا بوباکوئی نہیں یار، عمر نے کہا: "اس سے اُمّی کی لڑکیوں کی باتیں سُنتے ہیں۔"

"دفع کر یا اُمّی کو گولی مار، عتاد نے کہا: "سومرتہ دیکھا ہے ہم نے اُمّی۔ یہ بتاؤ شاہ جی۔"

کہ آپ نے چین میں کیا دیکھا اور ان کو ہم سے کیسے مختلف پایا؟

"واہ وا،" مُنتی نے کہا: "چین، چین، چین۔"

میں نے کہا: "یار چین میں نے دیکھا ضرور ہے، لیکن بڑی دیر ہوئی دیکھا تھا۔ اب پتہ

نہیں اس کا حال کیا ہوگا۔"

"کوئی بھی حال ہو، مسعود نے کہا: "تم موجودہ حال کو بھول جاؤ، اپنے زمانے کی

بات کرو۔"

"چین صوفیوں کا ملک ہے اور وہاں تصوف کا فلسفہ چلتا ہے۔"

"لاحول ولا قوۃ،" عمر نے چر کر کہا: "کوئی عقل کی بات کرو۔ اتنے بڑے عظیم انسان کو صوفی

بننا ہے ہو، رہا سب بنا رہے ہو، گوشہ نشین بنا رہے ہو۔"

میں نے کہا ”عمر جب تک میں نے صوفی ازم کے بارے میں کچھ نہ پڑھا تھا اور تصوف کے بارے میں علم حاصل نہ کیا تھا میری بھی یہی سوچ تھی، جو تمہاری ہے اور ایک میں کیا ہر شریف آدمی اور پڑھے لکھے مذہب آدمی کی یہی سوچ ہے، لیکن اس علم پر ایک دو کتابیں پڑھنے کے بعد اور ان سے کچھ حاصل نہ کر سکنے کے بعد میں ان بالوں اور بزرگوں کی تلاش میں نکلا، جو ہمارے علم، ہماری دھرتی، ہماری سائنس، اور ہماری مٹی سے تعلق رکھتے ہیں، جن کے پاس ہمارے لگتوں کا علم اور ان کی وراثت ہے۔“

”یہ جو پیر فقیر ہوتے ہیں۔“ عمر نے سر جھٹک کر کہا: ”روپے دو گنے کرنے والے؟“
 ”یہ بھی اور ان کے علاوہ دوسرے بھی جو بڑی بڑی پگڑیاں باندھتے ہیں۔ ڈاڑھی کو مندی لگاتے ہیں۔ ہاتھ میں چھڑی رکھتے ہیں۔ ڈکار لیتے ہوئے ایک سیکورزمی کے بجائے اکھنڈ کہتے ہیں اور پرانی قسم کے عنائی کا غنڈ پٹھیجی ہوئی کتابیں پڑھتے ہیں۔ استعجا کرتے ہیں، مصافحہ کرنے کے بعد دونوں ہاتھ سینے پر لگاتے ہیں۔“

”تمہیں کیا ضرورت آپڑی تھی ان لوگوں سے ملنے کی؟“ مسعود نے پوچھا۔

”اس لیے،“ میں نے کہا کہ میں ”ٹائم“، ”لائف“، ”نیوزویک“، ”سویٹ نیوز“ اور ”ریڈرز ڈائجسٹ“ پڑھ پڑھ کر تنگ آچکا تھا اور میرا دل چاہنے لگا تھا کہ میں ان بالوں کی بات بھی سنوں جنہیں میں اور میرا باپ اور میرے بھائی بہنیں کئی سال جوئے گاؤں میں چھوڑ آئے تھے۔ دراصل میں اپنے لگتوں سے ملنا چاہتا تھا۔ میں ہر نفعی ”حلقے“ میں جا جا کر اُداس ہو گیا تھا۔“
 ”یہ کب کی بات ہے؟“ مفتی نے پوچھا۔

”یہ مفتی جی ۶۴ اور ۶۵ء کی درمیانی مدت کا ذکر ہے۔ میں نے اپنا پورٹریٹ ٹیپ ریکارڈ لیا اور لاکھ پورہ سالہ والی، گولڑہ شریف اور پاکپتن شریف کے چکر لگانے لگا کہ شاید یہاں مجھے کوئی ایسا بابا مل جائے جس کے پاس ہمارے لگتوں کا اصل علم ہو۔ وہ علم نہ ہو تو مذہبی صاحب اور پروردگار صاحب اور ڈاکٹر اسرار صاحب اور ادارہ ثقافت اسلامیہ اور جامعہ اشرفیہ اور اقبال اکیڈمیوں کی طرف سے عطا ہوتا ہے، چنانچہ اس سفر وسیلہ ظفر کے دوران مجھے چند اصلی بالوں سے ملنے کا اتفاق ہوا، جو اکتسابی علم نہ رکھتے تھے۔ پنجابی کے سوا اذ کوئی

زبان نہ جانتے تھے۔ تاجر علی سے نا آشنا تھے۔ شخصیت کے اعتبار سے بڑے سادہ اور لمبے اور انداز کے بڑے نرم تھے۔ میں نے ان سے کچھ باتیں نہیں۔ کچھ باتیں ان میں دیکھیں۔ کچھ مجھے سمجھ آیا، باقی کا سا رامیر سے پلے نہیں پڑا۔

”لاہور میں جب میں نے ایک بابا سے کہا کہ میں صوفی ہونا چاہتا ہوں، تو انہوں نے پوچھا کس لیے؟ میں نے کہا کہ اس لیے کہ یہ مجھے پسند ہے۔ آپ نے کہا بیشکل کام ہے سوچ تو میں نے عرض کیا: اب مشکل نہیں رہا کیونکہ اس کی پرائمری اور مڈل پاس کر چکا ہوں۔ پاس انکس نفی اثبات کا ورد کر لیتا ہوں۔ اسم ذات کے محل کی بھی پریکٹس ہے۔ آگے کے راستے معلوم نہیں، وہ آپ سے پوچھنے آیا ہوں اور آپ کی گائیڈ میں چاہتا ہوں۔“

بابا نے ہنس کر کہا تو پھر تم روحانی طاقت حاصل کرنا چاہتے ہو۔ صوفی بنانا نہیں چاہتے ہو۔ میں نے کہا ان دونوں میں کیا فرق ہے؟ کہنے لگا روحانی طاقت حاصل کرنے کا مقصد صرف غرقِ عادات یعنی کرامات کا حصول ہے اور یہ طاقت چند مشقوں اور ریاضتوں سے پیدا ہو سکتی ہے، لیکن تصوف کا مقصد کچھ اور ہے؟ وہ کیا؟ میں نے پوچھا تو بابا نے کہا تصوف کا مقصد خدمتِ خلق اور مخلوقِ خدا کی بہتری میں لگے رہنا ہے۔ مخلوق اللہ سے دور رہنا رہبانیت ہے اور اللہ کی مخلوق میں اللہ کے لیے رہنا یہ پاکی ہے اور دین ہے۔ مجھے اس بابا کی یہ بات اچھی نہ لگی، بے چارہ پنڈتو بابا تھا اور اس کا علم محدود تھا۔ میں اٹھ کر آنے لگا تو کہنے لگا روٹی کھا کر جانا۔ میں نے کہا، جی کوئی بات نہیں، میں ساہیوال پہنچ کر کھالوں گا۔ کہنے لگا، خدمتِ سعادت ہے، ہمیں اس سے محروم نہ کرو۔ میں طوعاً و کرہاً بیٹھ گیا۔ بابا اندسے کالی اور پیالی لے آیا۔ پھر اس نے دیگچے سے شوربا نکال کر پیالی میں ڈالا اور دال رکابی میں چنگیر سے مجھے ایک روٹی نکال کر دی جسے میں ہاتھ میں پکڑ کر کھانے لگا۔ وہاں نکھیاں کافی تھیں۔ بار بار دایو لگا کر حملے کرتی تھیں۔ بابا میرے سامنے بیٹھ کر نکھیاں اڑانے کے لیے کندوری بنانے لگا اور میں روٹی کھاتا رہا۔

استخر میں مغرب کا اذان ہوئی۔ کونے میں اس کے مریدوں اور چیلوں نے تھوڑی سی جگہ لیپ پوت کر کے ایک مسجد سی بنا رکھی تھی۔ وہاں دس بارہ آدمیوں کی جماعت کھڑی ہو گئی۔

مجھے یہ دیکھ کر بڑی ندامت ہوئی کہ میں روٹی کھا رہا ہوں اور پیسہ مچھیاں جمل رہا ہے۔ میں نے کہا باباجی آپ نماز پڑھیں۔ کہنے لگے آپ کھائیں۔ میں نے کہا جی مجھے بڑی شرمندگی ہو رہی ہے آپ جا کر نماز پڑھیں۔ مسکرا کر بولے، کوئی بات نہیں آپ کھانا کھائیں بخوشی دیر بعد میں نے پھر کہا۔ جناب عالی، انہوں نے نیت بھی باندھ لی ہے آپ نماز ادا کر لیں قصداً ہو جائے گی۔ بابا ہنس کر بولا نماز کی قصداً ہے بیٹا، خدمت کی کوئی قصا نہیں۔ آپ آرام سے روٹی کھائیں...

”میں اس جیسے تین بابوں سے تین مختلف جگہوں میں بڑا اور سب جگہ سے مجھے مایوسی ہوئی نہ کسی نے کوئی درد بتلایا نہ وظیفہ سکھایا نہ اسمِ اعظم کی ترکیب بتائی۔ بس یہی حکم دیا کہ خلقِ خدا کی خدمت کرو۔ ان کے درمیان رہو۔ تصوف کی منزلیں خود بخود ملے ہوتی چلی جائیں گی۔ میں نے اس علم کو بے کار اور بگس جان کر پھر ٹائم، نیوز ویک اور سو ویٹ نیوز کا مطالعہ شروع کر دیا۔ کوئی ایک سال بعد مجھے چین جانے کا اتفاق ہوا اور ایک ہفتے کے قیام کے بعد مجھ پر یہ عقدہ کھلا کہ چین کے سب لوگ صوفی ہیں اور ماؤزے ٹنگ ایک بڑا پیر ہے۔ گوان کاؤنخ دنیا کا ہے اور وہ رفعتِ انسانی کے لیے گوشش کر رہے ہیں لیکن ان کا طریق کار اور اندازِ حصول اور مدارج طے کرنے کا قرینہ سارے کا سارا صوفیاء جیسا ہے۔ صوفیاء کہتے ہیں ملتے کے لیے جانا ضروری نہیں۔ جو فرمان کو سن لیتا ہے وہ گناہ سے پاک ہو جاتا ہے کیونکہ جو سن لیتا ہے اُس پر کرنے کا مقام آ جاتا ہے۔ پہلے سُنا ہے اُس کے بعد کرنا اور اس کے بعد جانا ہے۔ سارا چین اس تصور کی لپیٹ میں لپٹا ہوا ہے۔ پہلے ساری مخلوق ماؤ کے فرمان کو سُنتی ہے پھر اُس پر بلا حیل و مُجت عمل شروع کر دیتی ہے اور جب عمل اپنے آخری مراحل میں داخل ہو جاتا ہے تو لوگوں پر خود بخود کھلنے لگتا ہے کہ فرمان کی رُوح اور اُس کا فلسفہ کیا تھا۔ ان میں گیان اور علم اور جانِ کاری پیدا ہو جاتی ہے۔ میں نے جو پاؤچی سے پوچھا۔ یار تمہارے ملک کے لوگ ماؤ کی بات اس طرح سے کیوں مانتے ہیں اور اس پر بلا حیل و مُجت کیوں عمل کرتے ہیں اور یہاں ڈسکشن اور سٹنگ اور تھریٹنگ کا کیوں رواج نہیں ہوا اُس نے مہنس کر کہا سٹنگ تھریٹنگ مٹا ہتھوں اور ریاکاروں کے فلسفے ہیں۔ جب مان ہی لیا، تو پھر وقت ضائع کرنے

سے فائدہ؟ جب باپ کو مان لیا تو والدہ کے پاس جا کر تمام تفصیلات کی تحقیق کرنے سے فائدہ؟ مجھے یاد آیا کہ لاہور کے ایک بابے نے مجھ سے کہا تھا۔ بات اُس وقت تک نہیں مانی جاتی جب تک بات والے کو نہ مانا جائے ...

چین کا اور چین کے لوگوں کا سب سے بڑا فلسفہ آتنا وضد قنا ہے جو بات بڑا پیر کے گامدہی حق ہوگی۔ اس کے بعد جو خلیفہ کے گا، وہی درست ہوگی، اسی پر عمل ہوگا۔ تو پھر کونسیٹیلو کی اور کیونسٹوں کی عطا ہے چین میں نہ لوگوں کے اندر تو پھر پھوڑ کا عمل جاری ہے نہ باہر نہ وہاں تہقیدی مجلسیں آراستہ ہوتی ہیں نہ گفتگو بازوں کی پالیاں جیتی ہیں نہ تعلقے ہیں نہ گلدہ لوگ ہیں اور آپس کا میل جول ہے اور خوشیاں اور سنگتیں ہیں اور گانا بجانا، چھمانا اور ہنسنا ہے۔ میں نے جو پاؤچی سے بڑا کہا کہ اور نہیں تو کم از کم پیکینگ میں ایک اعلیٰ درجے کے حلقہ ارباب ذوق قسم کی مجلس ہی بنا لو جہاں لوگ آسکیں ایک دوسرے سے آزادانہ طور پر معاملات ڈسکس کر سکیں ایک دوسرے کو اپنے علم کی چچی سے ناک پکڑ کر دوا پلا سکیں، لیکن اس کبخت نے میری بات نہ مانی اور مجھے شک ہوا کہ وہ پاک چین دوستی کمزور کرنے کے لیے سب درشن میں لگا ہوا ہے۔ اُس نے کہا، ہمارے فلسفے کی یہ بنیاد ہے کہ جو جس چیز کا علم نہیں رکھتا وہ اس کے بارے میں کچھ نہیں کہتا۔ جب تک وہ عملی طور پر عرفان حاصل نہ کر لے۔ اپنے ہڈ گوڑے اس میں نہ جلائے۔ جب تک پوری کیفیت اُس پر نہ واپرے وہ بات کرنے کا مجاز نہیں، میں نے کہا یہ تو ہمارے صوفی بھی کہتے ہیں کہ صاحبِ جو جس درجے کی توفیق نہ ہو اس کا اعلان یا اقرار نہیں کرنا چاہیئے۔ اُس نے کہا۔ میں صوفی کو تو نہیں جانتا، لیکن ہمارے یہاں یہی بات ہے کہ اگر میں نے کھیت میں کام نہیں کیا تو کھیت کی بات نہیں کروں گا۔ اگر فیکٹری میں کام نہیں کیا تو فیکٹری کی بات نہیں کروں گا اور اگر سکول میں نہیں پڑھاتا تو درس و تدریس کی بات نہیں کروں گا۔ میں نے کہا گویا تمہارے یہاں صاحبِ حال ہی اپنے حال کی بات کر سکتا ہے۔ اُس نے پوچھا صاحبِ حال کا کیا مطلب؟ میں نے کہا۔ صاحبِ حال وہ ہوتا ہے جو ایک تو حال پر گز رہا ہو نہ ماضی کی یاد میں مبتلا ہو نہ مستقبل سے غور فرمے ہو۔ دوسرے یہ کہ اس پر ایک خاص علم کا ایک خاص عمل کا اور ایک خاص کیفیت کا تاثر ہو۔ ہمارے یہاں صوفیا ایسی بات کہتے

ایسا اعلان کرنے اور ایسی تحریر لکھنے سے منع کرتے ہیں جو مستحکم کی اپنی کیفیت نہ ہو، اپنا حال نہ ہو۔ مثلاً ایک خاص کیفیت، ایک خاص جذب، ایک خاص واردات کی بدولت جو کہا جائے یا لکھا جائے اُسے تو حق سمجھتے ہیں باقی کو ناحق۔ اپنا حال ہے تو نظم، غزل، نعت لکھنے کو جائز سمجھتے ہیں۔ طرح مصرع پر غزل لکھنے کو ریا اور منافقت پر محمول کرتے ہیں۔ اسی طرح اپنا حال ہے اور خلقِ خدا میں رہ کر زندگی بسر کی ہے اور ان کی زندگی اور ان کی کیفیات اور ان کی مشکلات اور ان کے انبساط کو حال بنایا ہے تو مضمون لکھ سکتے ہیں ورنہ ریا کاری ہے اور خلقِ خدا کے ساتھ منافقت ہے۔ چو پاؤچی نے ڈائری نکال کر چینی زبان میں 'حال' اور صاحبِ حال کی ترکیبیں لکھ لیں اور ہنس کر مجھ سے پوچھنے لگا۔ تم صاحبِ حال ادیب ہو؟ میں نے کہا میرے چار افسانے صاحبِ حال کی کیفیت کے ہیں باقی کے تین سواٹھارہ مضمون منافقت اور ریا کے ہیں۔ اُس نے ہنس کر کہا، 'بڑی خطرناک پروپوشن ہے، میں نے کہا ایسے ہی ہے اور یونہی ہوگا، پھر اُس نے پوچھا یہ باتیں جو تم نے ابھی بتائیں کسی کتاب میں ہیں جو میں واپس کراچی جا کر خرید سکوں میں نے کہا، 'ایسی تو کتاب نہیں، تو پھر تم نے کہاں سے سُنیں؟' اُس نے پوچھا۔ میں نے کہا، 'ان بابوں سے جو ہمارا پُرانا علم رکھتے ہیں۔ اُس نے خوش ہو کر کہا، 'تو گویا تمہارے یہاں بھی یہ سسٹم ہے۔ ریڈیو کا، تم لوگوں سے ملتے ہو اور ان سے سیکھتے ہو، میں نے کہا، 'ایسا تو کوئی سسٹم نہیں۔ میں تو اپنے شوق کی غرض سے گیا تھا۔ صوفی ازم کا علم سیکھنے اور انہوں نے میرے ہاتھ میں ایک گنگوٹھا دیا کہ خلقِ خدا کی خدمت کرو۔ فیض یا ب لوگوں کی صحبت میں رہو، سارے درجے آپ سے آپ ہل جائیں گے۔ ہمارے پاس آنے کی ضرورت نہیں...

وادی چو پاؤچی نے سر ہلا کر کہا، 'خوب لوگ ہیں تمہارے ملک کے؟ اصل پتے، سڑنگ گڑھ میں نے کہا میں نے اُن سے ملنا ترک کر دیا ہے۔ بے چارے اور اُن پڑھ سے لوگ ہیں۔ لباس میں بھی مجھ سے مختلف، تعلیم میں بھی مجھ سے مختلف اور سوچ میں بھی مختلف۔ ان کی تو بولی بھی میری بولی سے مختلف ہے۔ کہتے ہیں اگر خدا کو راضی کرنا ہے تو اُس کے محبوب کو خوش کرو اور خدا کا محبوب وہ انسان سمجھتے ہیں جسے اُس نے بنایا۔ پھر یعنی روح اس میں چھوٹی پھر اس کے لیے عزائیل کو ابلیس بنا کر ذلیل و خوار کیا۔ وہ کہتے ہیں اُن پنا مقام حاصل کرنا ہے تو خدا کے محبوب کی

خدمت کرو۔ اس کو خوش کرو۔ اس کی خوشامد کرو وہ آپ سے آپ ہاتھ میں آجائے گا۔ عین اسی طرح جس طرح عاشق کے رُوبرُو محبوب کی تعریف کرنے اور اس کی خوشنودی حاصل کرنے سے عاشق خوش ہوتا ہے، چو پاؤچی نے کھڑکی سے باہر اشارہ کرتے ہوئے کہا: ”کرو خوش اس کو کرو خدمت اس کی، بڑا آسان کام ہے۔ تم کرتے کیوں نہیں ہو؟ تم کو تو تمہارا خداجی انہی کی بدولت بل رہا ہے؟ میں نے چو پاؤچی کو خوش کرنے کی غرض سے کہا: ہمیں خدا نہیں چاہیئے یا۔ ہم پڑھ لکھ اور تعلیم یافتہ لوگ ہیں، ہم خدا کو لے کر کیا کریں گے اور چونکہ ہمیں اس کی ضرورت نہیں اس لیے ہم نے اس کے محبوب کو لے کر چاہنا ہے؟ ہمیں تو اس کے جھٹلانے کے لیے اور اس کا بطلان کرنے کے لیے قدم قدم پر اس کے محبوب کے ناسیں دھوکا دینا پڑتا ہے، اسے ٹھکی پر کھینچنا پڑتا ہے۔ چاہے سرکاری دفتر ہو چاہے سبزی منڈی ہو، چاہے بازار ہو چاہے حویلی ہو، چاہے ادبی محفل ہو چاہے نماز عید ہو ہمیں کسی نہ کسی صورت اس کے محبوب کو چاٹے مار کر سیدھا رکھنا پڑتا ہے۔ اگر ایسا نہ کریں تو کجمنت سر پڑھ جائے۔ میری بات سن کر چو پاؤچی زور سے ہنسا:

”عمر نے نعرہ مار کر کہا: ختم کر اپنی رام کہانی۔ کجواسی کہیں کا۔ نہ تصوف سے واقف نہ مارکسزم سے۔ یادیاں مارے جاتا ہے دیسی بالوں کی طرح۔ اوتے سائنس اور ٹیکنالوجی کی دنیا میں دیسی اور پیٹنڈو علموں کا کیا فائدہ؟“

”شاہاش“ اٹھلی نے کہا: ”دیسی علم سے تو دیسی کنک ہی پیدا ہوگی۔ نس بندی کا علم تو نہیں آسکے گا۔“

”تو بھی نہ ہک“۔ لیڈر نے جھڑک کر کہا: ”ہر بات میں محنت ہی سوجھتی ہے۔ سیدھی طرح سے بول بھی نہیں سکتا۔“

ہم نے اپنی اپنی کٹیں اٹھائیں۔ ان میں طے شدہ اصول کے مطابق پیالیاں، چائے کا ڈبہ، یعنی اور خشک دودھ کے ڈبے، کیتلی اور پین، ڈالے اور پھر آگے کی طرف چلنے لگے۔ اب منتقی کی طبیعت کچھ بوجھل ہوگئی تھی اور اس کے قدم مشکل سے اٹھتے تھے وہ بار بار گرتا اور ہم سب سے آگے چلنے کو کہتا، لیکن کوئی بھی اس کو پیچھے چھوڑ کر چلنے کے لیے تیار نہ تھا۔ مسکو

کا خیال تھا کہ اُسے ایک چٹان کی اوٹ تلے بیٹھنا اور آرام کرنا چاہیے اور سفر ترک کر دینا چاہیے۔ لیڈر بے حد تھکا کر گم میں سے ایک بھی پیچھے رہ گیا تو مہم کا لطف ادا ہو جائے گا۔ میری 'عماد کی اور اعظمی کی کوئی رائے نہ تھی۔ ہم اچھے عوام کی طرح بڑے لیڈروں کے آخری فیصلے کا انتظار کر رہے تھے۔ اتنے میں بادل زور سے گرجا اور ہم سب نے نگاہیں اُپر اٹھا دیں۔ صرف مُنتی اپنی چھڑی پر جھکا ہوا نیچے راستے کو دیکھتا رہا۔ لیڈر نے کہا: بارش کے آثار ہیں مُنتی کا ساتھ چلنا ٹھیک نہیں۔ اس کو بڑی تکلیف ہوگی۔ لیڈر کے بدلے ہوئے نظریے پر مُنتی کو دکھ پہنچا، لیکن وہ مُنہ سے کچھ نہ بولا۔ کوئی سوگڑ کے فاصلے پر ایک بڑی سی چٹان پہاڑ کے پہلو سے باہر نکلی ہوئی تھی۔ لیڈر ذلیل لگا کر اسے دیکھنے لگا اور اس کا معائنہ کرنے کے بعد زور سے بولائے اُو اس کو بڑی فٹ کلاس جگہ ہے۔ لیٹ بھی سکتا ہے بیٹھ بھی سکتا ہے۔ ہم مُنتی کو بانڈوں سے بکر لکراس طرف لے چلے۔ اس کو ہمارا سہارا دینا اچھا نہ لگا اور اُس کے چہرے پر تکتہ کے آثار پیدا ہو گئے۔ دراصل مرد کا مرد کو اور عورت کا عورت کو سہارا دینا بڑا ناگوار گزرتا ہے جن لوگوں نے زندگی میں آپ کو سہارا دیا ہو یا آپ پر احسان کیا ہو، وہی آپ کو سب سے زیادہ بُرے لگتے ہیں اور آپ ان کی جان کے دشمن ہو جاتے ہیں۔ سہارا لینے کے لیے آپ کو تسلیم کرنا پڑتا ہے کہ آپ کمزور ہیں اور آپ کو کسی کی مدد کی ضرورت ہے۔ سہارا دینے والا جب پہلی مرتبہ آگے بڑھ کر آپ کا ہاتھ تھامتا ہے، تو آپ کو یہ محسوس ہوتا ہے کہ ایک قوی میکیل، مضبوط، تنومند پہلوان خم ٹھونک کر اکھاڑے میں اتر رہا ہے اور اُس نے آپ کے ساتھ پنجہ ملایا ہے۔ جب وہ آپ کو سہارا دیکر پہلا قدم اٹھاتا ہے تو یوں محسوس ہوتا ہے جیسے اُس نے آپ کو اڑھنگے پر چڑھایا اور دوسرے قدم پر پٹخنی دے دی۔ اُس سے پٹنے اور شکست کھانے کے بعد آپ کے پاس زندہ رہنے کے لیے ایک ہی آرزو رہ جاتی ہے کہ کب وہ دن آئے جب میں اس کو چڑھتی پر چڑھا کر اس طرح پٹخنی دوں اور اپنی ہزیمیت کا بدلہ اُتار دوں۔ سالہا سال گزرنے کے بعد جب سہارا دینے والا آپ کے ہاتھوں پٹتا ہے تو حیران رہ جاتا ہے کہ میرے ساتھ یہ سلوک لیکن یہی سکھاراجب انسان کو مخالفت جنس سے ملتا ہے تو اس کی ساری عمر سہارا دینے والے ہاتھ کو چومتے اور اس کی کلائی سے گال رگڑتے گزرتی ہے اور اسے ہر گھڑی

ET TN BRATE

یہی خوف لگا رہتا ہے کہ یہ ہاتھ مجھے چھوڑ نہ دے، مجھ سے دُور نہ ہو جائے۔

اس معاملے میں عورت کو مرد پر فوقیت حاصل ہے۔ وہ بچے کو سہارا دیتی ہے، جوان کا تکیہ بنتی ہے اور بوڑھے کو انگلی سے پکڑ کر گور تک پہنچنے میں مدد دیتی ہے۔ جوانی میں عورت کا یہ کمال اپنے عروج پر ہوتا ہے۔ اُس کی نگاہ انتخاب جب اپنے محبوب پر پڑتی ہے تو اس کا سب سے پہلا سنجیدہ سوال یہ ہوتا ہے کہ ”آپ اس طرح سے کیوں رہتے ہیں؟ اور اس طرح“ کی تفصیلات بہم کرنے میں مرد کیسے کامیاب پہنچ جاتا ہے اور اُسے زندگی میں پہلی مرتبہ محسوس ہوتا ہے کہ کوئی اُس کے دُکھ درد میں شریک ہونے کے لیے ”مے آئی کم ان پلیز“ کہہ کر دروازے پر ہلکی سی دستک دے رہا ہے۔ مرد کا جواب عام طور پر یہی ہوتا ہے کہ ”مجھے آج تک کسی نے سمجھا نہیں اور میری ضروریات کی طرف توجہ نہیں دی، ان ضروریات میں خوراک، لباس، سیکس، محبت، تفریح اور وصول و چھپا سچی کچھ شامل ہوتا ہے۔ لڑکی کبھی اُس سے یہ نہیں کہتی کہ آج سے میں آپ کو سمجھنے کی کوشش کروں گی یا میں آپ کی ضرورتیں پوری کروں گی یا میں آپ کو سہارا دوں گی۔ وہ تو بس چُپ چاپ ٹنگی باندھ کر اپنے محبوب کو تکیے جاتی ہے اور اس کی آنکھوں کے اندر ایک نازک سا ہاتھ آگے بڑھتا ہے اور محبوب کا سارا وجود اس کے ساتھ جھونے لگتا ہے اور جب ان کی شادی ہو جاتی ہے تو پہلی ہی رات کو نو جوان اپنی زندگی کے سارے واقعات، سارے دُکھ، ساری کلفتیں کھول کر رکھ دیتا ہے اور اپنے عزیزوں، رشتہ داروں، دوستوں اور مہربانوں کے سلوک اس کے قدموں کے سامنے اس طرح بکھیر دیتا ہے کہ دُہن کے نازک پاؤں کو ٹھوکر لگانے میں آسانی رہے اور ٹپکڑی ایسے ہونٹوں کو نفوس میں بھیجنے میں وقت نہ ہو۔ پھر شادی کے دن مہینوں میں اور مہینے سالوں میں تبدیل ہونے لگتے ہیں۔ مرد اپنی ساری کلفتیں سارے دُکھ، سارے بوجھ ایک ایک کر کے گھراتا رہتا ہے اور بیوی سے مزید سہارے کی التجا کرتا رہتا ہے۔

مُنتی چونکہ مرد تھا اور اُسے سہارا دینے والے ہم سب اُس کے دوست بھی مروتھے، اس لیے اُس کے چہرے پر تکدر کے آثار پیدا ہو گئے اور اُس نے ان ہاتھوں کو پسند نہ کیا جنہوں نے اس کے بازو تمام رکھتے تھے۔

جب ہم اُس کھوہ کے پاس پہنچے جہاں مُنتی کو بیٹھانا تھا اور ہمیں اُگے جانا تھا اور پھر نوٹے ہوئے اس کو دہاں سے لینا تھا تو میرے دل پر ایک گھونسا سالگا۔ ایک سا دُھو تھا بڑی عمر کا جس نے گیر وے کپڑے پہن رکھے تھے اور سر اور بھنویں منڈائی ہوئی تھیں اور اس کے پاس پمیل کا ایک تالوٹ تھا اور وہ برگد کے تنے کے سہارے بیٹھا تھا۔ اتنے بڑے برگد کے نیچے جتنے بڑے برگد تلے ہما تھا بڈھ کو نزوان ہوا تھا۔ یہ برگد ہمارے قبضے کے سکول سے کوئی فرلانگ بھر کے فاصلے پر تھا اور اس کے نیچے اتنا اندھیرا تھا کہ ہم لڑکے کبھی اُس کی چٹاؤں میں سے نہ گزرے تھے۔ مجھے جب بھی کسی آسیب زدہ جگہ کا خیال آتا ہے اُس برگد کا اندھیرا اُس کے پتوں کی گرد اور اُس کی ڈاڑھیوں کے کچھ ضرور یاد آجاتے ہیں۔ میں اُس وقت تھپی جماعت میں بڑھتا تھا اور نیک پہن کر سکول جاتا تھا جس دن پہلے پہل میں نے اُس سا دھو کو اس برگد تلے دیکھا تو مجھے یوں لگا جیسے وہ سُرخ کھنکھتی ہوئی مٹی کا ایک بُت ہو جس کی آنکھوں میں گہرے سبز رنگ کے کپنے پڑے ہوں۔ میں نے اُسے حرکت کرتے کبھی نہیں دیکھا جس مقام پر پہلے دن دیکھا تھا، دو تین میٹن تک اسی طرح اسی حالت میں دیکھتا رہا۔

پھر ایک دن وہ سا دھو لیٹ گیا اور اُس کا تالوٹ بھی اُس کے قریب ہی لیٹ گیا۔ اپنی دنوں ہمارے قبضے میں سُرخ آندھی آئی اور سارے گھر سُرخ مٹی سے اُٹ گئے۔ سا دھو کے جسم پر برگد کے پتوں کا ایک ڈھیر جمع ہو گیا۔ پھر ایک دن بارش برسی۔ زور کی موسلا دھار بارش اور وہ سا دھو کے جسم سے سارے پتے بہا کر لے گئی۔ دوپتے اُس کے لیٹے ہوئے تالوٹ میں اُسی طرح پڑے رہے۔ میں سکول سے آتے جاتے نظریں چرا کر اس سا دھو کو ضرور دیکھا کرتا میری رفتار برگد کے پہلو میں قدرے سُست ہو جاتی اور میں خوف کے مارے تیزی سے چل نہ سکتا۔ پتہ نہیں وہ خود بھول کر ادھر آگیا تھا یا اُس کے گھر والے اُسے بھول گئے تھے یا شاید کسی سے بھی بھول نہ ہوئی ہو اور نزوان کی طلب اُسے یہاں لے آئی ہو۔ دراصل بھول اور طلب میں کوئی خاص فرق نہیں ہوتا۔ طلب جب صادق ہو جاتی ہے تو بھول بن جاتی ہے۔ طالب کو اپنا پڑایا، دوست دشمن اگر دو پیش خود اپنا وجود کچھ بھی یاد نہیں رہتا پس ایک طلب کی بھینسی سی گھومتی رہتی ہے، باقی سب کچھ لاہو جاتا ہے۔ محبوب بھی جب اپنے چاہنے والے کو بھول جاتا

ہے، تو طلب کی ایک بھنیر سی بن جاتا ہے۔ جاہ کی طلب، زر کی طلب، نمود کی طلب، آسائش کی طلب اُس کے چاہنے والے کی تلاش بن کر اسے 'کوہِ کوئی' پھرتی ہے۔ ایسا ہی وہ سادھو تھا۔ نہ وہ کسی کو بھولا تھا نہ کسی نے اُسے بھلایا تھا۔ بس برگد کے نیچے ذرا ستانے اور دم لینے کو کھڑ گیا تھا اور اُس کا یہ "دم"۔ بہت ہی لمبا ہو گیا تھا۔ میرے دیکھتے دیکھتے اُس بُت کے چہرے پر ڈاڑھی بڑھی، بھنیر نکلیں، ابرن گل کر بدن پر جیتھڑے بن گیا۔ سترنگا ہو گیا اور میں نے زندگی میں پہلی مرتبہ موتے زہار کو دیکھا۔ گرمیوں کی چٹھیسوں سے کوئی دس دن پہلے میں نے سکول جاتے ہوئے اُس بُت میں حرکت کے آثار دیکھے۔ اُس کے گھٹنے اوپر کو اٹھتے تھے اور پھر نیچے پٹھ جاتے تھے۔ سر ہلکے ہلکے دائیں بائیں ہلاتا تھا اور ایک ہاتھ میں بھی جنبش تھی۔ جب میں دوپہر کے بعد سکول سے لوٹا تو سادھو کے جسم کی حرکت بند ہو چکی تھی اور دوپیلے دھاری دھار بھونڈ اُس کی آنکھوں پر بیٹھے تھے۔ رات بھر اُس کا چہرہ میری نگاہوں کے سامنے گھومتا رہا۔ اگلے دن سکول جاتے ہوئے میں نے حوصلہ کر کے برگد کے نیچے نگاہ ڈالی تو سادھو ابھی تک وہاں لیٹا ہوا تھا اور اُس کے چہرے اور اُس کی نگلی رانوں کے ساتھ بے شمار بھونڈ اور بھڑ میں چڑی ہوئی تھیں۔ شام کے وقت کیٹی کے چوڑھے اُسے گند گاڑی میں ڈال کر لے گئے۔

جب مفتی اپنی چھڑی زمین پر رکھ کر اس کھود میں بیٹھنے لگا، تو میں نے جیج مار کر کہا: یہ نہیں ہو سکتا۔ مفتی یا تو ہمارے ساتھ چلے گا یا ہم سارے نہیں جائیں گے۔
 "لیکن کیوں؟ لیڈر نے تنک کر پوچھا۔

"اس لیے کہ اسے ہمارے ساتھ ہی رہنا ہوگا۔ ہم اسے اکیلا نہیں چھوڑ سکتے۔"
 میں نے کہا۔

"کوئی بات نہیں یا رب مفتی نے مصاحبت آمیز لہجے میں کہا: تم لوگ جھیل دیکھ آؤ۔
 میں تمہارا انتظار کروں گا۔"

"نہیں مفتی جی نہیں۔" مسعود نے سر ہلا کر کہا: "جھیل آپ سے زیادہ امپارٹنٹ نہیں۔
 پھر کبھی سہی۔"

ہم سب نے مسعود کی ہاں میں ہاں ملائی اور مفتی اپنی سوئی اٹھا کر پھر ہمارے ساتھ چلنے کو تیار ہو گیا۔

راستہ لمبا تھا۔ جھیل ابھی دُور تھی اور اونچائی تیزی سے اُپر کواٹھتی جا رہی تھی۔ ہم چند قدم چلے ہوں گے کہ مفتی کو سانس لینے کے لیے پھر رکنا پڑا۔ اس کے ساتھ ہی سارا قافلہ رُک گیا۔ جب قافلوں کا زمانہ تھا اور لوگ سفر اختیار کرنے کے لیے ہمتوں، مہینوں بلکہ سالوں تک ہم سفروں اور کاروائیوں کا انتظار کیا کرتے تھے کہ کب آئیں یا کب روانہ ہوں تو شریک سفر ہوں۔ یہ قافلے اور کارواں دوران سفر ایک فرد کے لیے ٹھہرایا کرتے تھے اور اس وقت تک ٹھہرے رہتے تھے جب تک اس فرد کی ضرورت پوری نہ ہو جاتی تھی۔ یہ اجتماعی دور تھا اور آدمی ایک دوسرے کی لڑی میں پروئے ہوئے نیچر کے ساتھ بندھے تھے، لیکن جب انفرادیت کا دور آیا تو افراد ایک دوسرے سے الگ ہو کر منفرد ہو گئے۔ منفرد سورج، منفرد مزارع، منفرد شوق، منفرد پسند، اس انفرادیت نے انسان کو بڑے خوشنما اور رنگین تحفے عطا کئے۔ اس کے وجود میں ہنس اور سُرخاب کے پرنسپل آئے، لیکن وہ اکیلا ہو گیا۔ خوفناک اور زور آور دنیا کا سامنا کرنے کے لیے بے یار و مددگار، یکہ و تنہا۔

ایک امریکی عورت سر پر پیلا رومال باندھے ٹیوبڈ سوار جھیل دیکھ کر واپس آ رہی تھی۔ اُس کے ساتھ ساتھ سیاہ ڈاڑھی والا ایک لُٹا گا ئیڈ چل رہا تھا اور ان کے پیچھے بھوری ڈالھی اور سُترے بالوں والا ایک لمبا ترنگا کوہستانی مرکوجار ہاتھا۔ لیڈر نے اُسے روک کر کہا، ”خان ہمارے ساتھی کو اٹھا کر جھیل تک چلو گے۔ ہم تمہیں دس روپے دیں گے۔“ دس روپے کا نام سن کر وہ زمین پر بیٹھ گیا اور اپنی چپلی کے بند کئے لگا۔ پھر اٹھ کر بولا، ”کون دوست ہے تمہارا؟“

”یہ“ مسعود نے سوئی سے مفتی کی طرف اشارہ کیا اور مفتی نفی میں سر ہلا کر بولا، ”نہیں یاریں اس کی ٹیٹھ پر نہیں چڑھوں گا۔ میں چلوں گا۔“

”کیوں نہیں چڑھو گے؟“ اعظمی نے حیرانی سے پوچھا۔
”یہ انسان کی بے حرمتی ہے،“ مفتی بولا اور آگے چلنے لگا۔

”اوسے ٹھہر۔ لیڈر کر کا۔“ آیا کہیں سے بڑا ترقی پسند۔ روز تمہارا کیا خیال ہے ہم آدمیوں کی بیٹھوں پر نہیں چڑھتے؟“

”چڑھتے ہیں۔“ مفتی نے رُک کر کہا۔ لیکن اس طرح سے نہیں۔ چالاک سے چڑھتے ہیں۔ محبت سے چڑھتے ہیں۔ ہشیاری سے چڑھتے ہیں۔“

”تو اب بھی ہشیاری کے زور پر چڑھ جا۔“ مسعود ہنس کر بولا اور پھر ہم سب ہنسنے لگے۔ کوہستانی کو ہماری ہنسی بڑی بے معنی سی دکھائی دی اور وہ باری باری ہم سب کا منہ ہلکنے لگا۔ ”کوئی بات نہیں مفتی جی۔“ عماد نے سنجیدگی سے کہا۔ ”چڑھ جاؤ کوئی نہیں دیکھے گا۔ کوئی نہیں بتائے گا۔“

مفتی کچھ ڈانواں ڈول سا ہو گیا تو لیڈر نے اپنی سوٹی اوپر اٹھا کر کہا۔ ”لو بھی قسم کھاؤ خدا کی جس نے کوہستانی اور اس کی بیٹھ پیدا کی ہے کہ کوئی بھی واپس جا کر یہ نہیں بتلائے گا کہ مفتی نے راستے میں ایک آدمی پر سواری کی تھی۔“

ہم سب نے یک زبان ہو کر قسم کھائی اور اس عہد کو برقرار رکھنے کے لیے اپنے دایں ہاتھ اوپر ہوا میں اٹھا دیئے۔ کوہستانی زمین پر بیٹھ گیا اور مفتی اُس کی بیٹھ پر سوار ہو گیا۔ ہم پھر اسی طرح سے چلنے لگے۔ کچھ اونٹ کی چال کچھ اصل مرغے کی چال اور کچھ دھڑلے ہوئے کتے کی طرح۔ ہمارا اور مفتی کی ڈنڈا ڈولی کا فاصلہ کوئی دس قدم کا تھا۔ اچانک اُس نے آواز لگا کر کہا۔ ”ہٹ جاؤ۔ ایک طرف ہو جاؤ۔“ بھگت کبیر کی بیوی آرہی ہے۔ مفتی کی آواز سن کر ہم رُک گئے اور کوہستانی اُسے لے کر ہمارے قریب آ گیا۔ مفتی نے کوہستانی کے گلے میں بازو ڈالے ڈالے کہنا شروع کیا کہ ایک روز بھگت کبیر ہمارا ج کے گھر چند سا دھو مہمان آئے۔ اتفاق سے اُس وقت اُن کے گھر پر کھانے پینے کی کوئی چیز موجود نہ تھی اور مہمانوں کو بھجوا کر کھانا کبیر جی کا دھرم نہ تھا۔ بہت پریشان ہوئے اور اپنی بیوی سے کہنے لگے۔ اب کیا علاج کیا جائے؟ بیوی نے کہا۔ ”ہمارا ج کہنے کی بات تو نہیں، لیکن اب مشکل ایسی آپڑی ہے کہ کسے پناہ دینی نہیں جاتا۔ ایک بنیا مجھ پر عاشق ہے اور مجھے دیکھ کر ٹھنڈی سانسیں بھر کر رہا ہے۔ اگر کہو تو اُس سے کچھ سودا لے آؤں۔ کبیر جی نے کہا نیکی اور پوچھ پوچھ۔ جاؤ شکار کرو کبیر کی بیوی

جو نہایت خوبصورت اور بلا کی حسین بھئی بننے کی دکان پر گئی اور کہا بے وقت مہمان آگئے ہیں۔
 گھر پر کوئی چیز موجود نہیں۔ ان کے لیے اتنا سامان مطلوب ہے۔ بنیے نے کہا اس شرط پر دیتا
 ہوں کہ تورات کو میرے پاس سب سے اور میری بھل گرم کرے۔ کبیر جی کی بیوی نے حامی بھر لی اور
 بنیے کی شرط مان کے سودا لے آئی اور محانوں کو پکا کر کھلا دیا۔ جب رات زیادہ ہو گئی تو بگت
 کبیر نے کہا لو اب کپڑے بدلو۔ زیور پہنو اور جو وعدہ بنیے سے کیا ہے اُسے پورا کرو۔ بیوی نے
 بارہ ابرن اور سولہ سنگھار کیے اور کبیر جی اُسے اپنی پیٹھ پر لاد کر بنیے کے گھر کی طرف لے
 چلے۔ بڑی محبت سے لے جا کر اُسے بنیے کے دروازے پر جاتا رہا اور خود پلٹ آئے۔ بنیا
 اپنی محبوبہ کو دیکھ کر خوشی سے چھو لانا سمایا اور اُس کی نگاہیں سر سے پاؤں تک شمار ہونے لگیں۔
 چونکہ بارش ہو رہی تھی اور ساری گلیاں کچھڑ سے بھری تھیں اس لیے اپنے محبوبہ کے پاؤں
 دیکھتے ہی حیران ہو کر لولا تمہاری جوتیاں کیوں صاف ہیں؟ ذرا کچھڑ نہیں لگی؟ کبیر مجھے اپنی
 پیٹھ پر لاد کر یہاں لایا ہے۔ یہ بات سُننے ہی بنیے کی حالت بدل گئی۔ قصور معاف کرایا اور
 کہا، تو میری ماں ہے۔ آٹے وال کا بھاء سب بھول گیا اور رام نام کا باپ کرتا ہر دواری کی
 طرف نکل گیا۔

اعظمی نے سنجیدگی سے کہا: ویسے مُمتی شکل و صورت سے اس وقت تو مجھی ہماری ماں
 ہی لگتا ہے، بتا ہم کدھر کو نکل جائیں؟
 ہم ہنسنے تو کوہستانی نے کہا: آگے چلو صاحب تمہارا یہ دوست کافی وزنی اے۔
 جب ہم چلنے لگے تو میں نے زور کی ایک ہانک لگائی کہ

کبیر! ایسے ہو رہو جیسے نرمل نیر
 پیچھے پیچھے پر پھرے کت کبیر کبیر

مُعود تڑپ گیا اور رُک کر بولا: ”شاہ جی! اسے پھر پڑھو اور اس وقت تک پڑھتے ہو
 جب تک تمہاری سانس نہ ٹوٹ جائے۔“ میں نے بڑی مشکل سے پہلا مصرعہ پڑھا اور میری
 سانس ٹوٹ گئی۔ جب میں کالج میں پڑھتا تھا تو یہ دوہرہ ہمیں صوفی قہتم نے سُنا یا تھا۔ اُس
 وقت بانو قدسیہ بھی ہمارے ساتھ پڑھتی تھی، لیکن جس دن صوفی صاحب نے یہ دوہرہ سُنا یا تھا

اُس روز دو چھٹی پر تھی مجھے یہ دوسرہ وہ دن "قدسیہ کی چھٹی اور صوفی صاحب کا اُس دن کا لباس آج بھی اسی طرح سے یاد میں اور میں ان ساری چیزوں کو بلا کر ایک تصویر بنا سکتا ہوں، عورتوں کو واقعات اور حادثات میں حیرت المومع یاد رہتے ہیں اور مرد کو ان کی تفصیلات یاد رہتی ہیں عورت خالق ہے اور مرد کو افس میں ہے۔ عورت اپنے اندر ہی سے پرانا سُنا خام مواد لے کر ایک جیتا جاگتا برینڈ نیو پوجہ تخلیق کر دیتی ہے اور مرد بھاگ بھاگ کر اور چار دانگ عالم ہے چھوٹی چھوٹی چیزیں کٹی کر کے بڑی چابکدستی کے ساتھ ایک مودی کیمرو "ایک دی۔ ٹی آر ریکارڈر یا ایک فوٹو سٹیٹ مشین بنا سکتا ہے۔ مرد پرفیکشنٹ ہوتا ہے اس لیے اس کی نظر ہمیشہ جزئیات پر رہتی ہے۔ زندگی اور محبت کے میدان میں وہ چھوٹے چھوٹے پہنچ اور ڈھیر مالا کتا چلتا ہے اور اس کا ایک تیج ڈھیلا ہو جانے سے ساری مشین لڑکھڑانے لگتی ہے۔ عورت کے تانے بانے کا مواد ایک ہی ہوتا ہے کہیں سے ایک تار بھی ٹوٹ جائے تو بھی کپڑے کی محبوبی نوعیت میں کوئی فرق نہیں آتا۔

ہم سارے دوست آہستہ آہستہ مفتی کی ڈنڈا ڈولی کے آگے چلے جا رہے تھے اور ہم میں سے ایک ایسا بھی تھا جس نے سو سال ایک لڑکی کے ساتھ بے پناہ محبت کی تھی اور اپنی اور اپنے گھر والوں کی ساری زندگی اس محبت کی دلیزیر و قربان کر دی تھی۔ ابتدا میں جہان دونوں کی نگاہیں آپس میں ملیں تو لڑکی گرم شال کی گھٹل مار کر سویٹ پٹنے لگی اور ہمارا دوست شام کے وقت چوبارے کی کھڑکی میں کھڑا ہو کر اُس چاند کا نظارہ کرنے لگا جو شہر پر چمکتا تھا اور جس پر اس لڑکی کی نگاہیں بھی مرکوز ہو سکتی تھیں۔ اپنے گھر کے غسل خانے میں وہ پانی کے تل کو تمام کر گھنٹوں کھڑا رہتا کہ شاید شہر کے دوسرے کونے پر منہ ہاتھ دھونے کے لیے اُس نے بھی تل کھولا ہو اور زمین کے اندر ہی اندر جہتی پاپتوں کے رستے اُس کے ہاتھ کا لمس یہاں تک پہنچ گیا ہو۔ اُس کی نوٹ بجک میں شہر کے ان تاگوں کے نمبر تھے جن میں اُس نے اس مقصد سے سواری کی تھی کہ شاید ان میں کبھی فرزانہ بیٹھی ہوگی۔ اُس نے اپنے شہر کے ہر کھمبے کو ہاتھ لگا کر دیکھا تھا کہ شاید راہ چلتے ہوئے کبھی فرزانہ کا ہاتھ یا برقعے کا کونہ اس سے ٹکرایا ہو۔ ہم سب فرزانہ کو جانتے تھے اور اپنے اپنے طور پر اُس کی طبیعت سے واقف تھے۔

اُس نے کبھی کوئی ایسی حرکت نہ کی تھی جس سے یہ ظاہر ہو سکے کہ وہ ہمارے دوست کو چاہتی ہے یا اُس پر اسی طرح سے مرتی ہے جیسے ٹکڑے ٹکڑے ہو کر وہ مڑ رہا تھا۔ فرزانہ تو اپنے جسم کے خام مواد سے ریشم کے کیڑے کی طرح ایک تار سا نکال رہی تھی اور اس میں لپٹی جا رہی تھی۔ اس کو خدا کے چاند یا کیڑی کے نلکے یا بجلی کے کھبے کا کوئی سہارا نہیں تھا۔ اس کے اس طرح پلٹے جانے کی کیفیت نے ہمارے دوست کو عجیب طرح کے داهول میں گرفتار کر دیا تھا۔ خود ہم بھی کسی حتمی نتیجے پر نہ پہنچ سکے تھے کہ فرزانہ کو اس سے محبت ہے یا نہیں۔ پھر ان دونوں کے درمیان خط و کتابت شروع ہو گئی۔ دونوں طرف سے محبت کے اقرار ہونے لگے۔ وعدے و وعید ہونے لگے۔ ہجر اور بیقراری کی داستانیں بیان ہونے لگیں اور دونوں کے درمیان کسک کی جگہ تڑپ نے لے لی، لیکن دونوں کی بنیادی خصوصیت میں کوئی فرق نہ آیا۔ ہمارا دوست جب اُس کے نام خط پوسٹ کرنے جاتا تو اُس بس کا ٹکٹ سنبھال کر رکھ لیتا جس میں سوار ہو کر وہ جی بی او گیا تھا۔ بس سے اتر کر لیٹر بکس تک جاتے ہوئے وہ ہر مرتبہ اپنے قدم ضرور گنا کرتا۔ اور انہیں اس ٹکٹ کی پشت پر رقم کر لیا کرتا۔ جی بی او کی سیر میٹھیاں چڑھتے ہوئے وہ ہر بار اس کنکر کو ضرور اٹھایا کرتا، جو سیر میٹھی پر قدم دھرنے سے پہلے اس کے پاؤں تلے آیا ہوتا۔ اُس کے پاس بس کے بہت سے ٹکٹ، کنکروں کی ایک پونلی اور قدموں کی بے شمار گنتی جمع ہو گئی تھی۔ فرزانہ کے پاس صرف اُس کے خط تھے، بدن کے گرد کشیری شال تھی اور دل میں شاید اُس کی یاد تھی۔ پھر ایک وقت ایسا بھی آیا کہ ان کے درمیان ملاقاتیں ہونے لگیں۔ طویل اور خاموش ملاقاتیں۔ فرزانہ کے سامنے گھر والے ڈرائنگ روم میں جمع ہوتے ہمارا دوست بھی پہنچ جاتا۔ چائے کا دُور چلتا، سیاست پر گفتگو ہوتی، فلموں کی باتیں ہوتیں، ریڈیو پر پروگراموں پر تنقید کی جاتی اور رات گئے ہمارا دوست گھر واپس لوٹتا۔ یہ طویل اور لا تعلق ملاقاتوں میں فرزانہ اور ہمارے دوست کے درمیان تعلق کا بس ایک ہی فقرہ اُبھر کر آتا اور وہ بھی لفظوں کے بغیر۔ جب ان دونوں کو سب کی موجودگی میں اظہارِ محبت کرنا مقصود ہوتا یا اُن کے سینے محبت کے بوجھ تلے چٹختے لگتے یا ایک کر بنا کے جمع اُن کے وجود کے اندر گونج بن کر گھومتی اور باہر نکلنے کا کوئی راستہ نہ ملتا تو وہ اپنی پوری آنکھیں کھول کر ایک دوسرے کی طرف دیکھتے اور پھر تین مرتبہ اپنے پہنچوں کو

بند کرتے اور پھر آنکھیں بند کر کے شانت ہو جاتے۔ یہ شانتی، یہ سکون اور یہ اطمینان ان کی شخصیتوں کے اندر بہت کچھ پھیل دیتا جیسے تابوت کا ڈھکنا فٹ کرنے کے لیے دھیسے ہاتھ کا رندہ چلتا ہے۔

مہینوں پر مہینے اور برسوں پر برس گزرتے رہے اور ان کے درمیان آنکھیں کھولنے اور بند کرنے کا سلسلہ سولہ سال پر محیط ہو گیا۔ اس اثنا میں ہم سب نے اپنے دوست کو مختلف قسم کے مجرب نسخے عطا کیے۔ اپنے اپنے تجربات سے نوازا اور اس کو جسمانی محبت کی طرف رشتہ سے اکسایا، لیکن اُس کا انجن ایسا جام ہوا تھا کہ اُس طرف گیسٹری ہی نہ بدلتا تھا۔ اُس نے کئی مرتبہ کوشش کی، کئی سیکمیں بنائیں، ہم نے بھی مواقع فراہم کیے، لیکن وہ پہلوؤں کے بسط و کشا سے آگے نہ بڑھ سکا۔ ہمارا خیال ہے اس لڑکی کی چند برگزیدہ سہیلیوں نے بھی اس کو ایسے ہی مشورے دیئے ہوں گے، تبھی تو وہ ہمارے دوست کی پیش قدمیوں کے آگے مستقبل بن گئی۔ پھر ان دونوں کی ملاقات ہو گئی۔ طاقی شدن ہیر بارانجا در باغ۔ اور وہ دونوں موت کے کنارے جا کھڑے ہوئے۔ ہمارا دوست موت کی پرچھائیں بن گیا اور اُس پر دنیا کی ہر نعمت کے دروازے بند ہو گئے۔ آہستہ آہستہ زندگی پر اُس کی گرفت ڈھیلی ہونے لگی اور وہ ایک ڈھنڈا رویرانے میں تبدیل ہو گیا۔ ہمارا نسخہ الٹ ثابت ہوا۔ دراصل وہ اس مٹی سے نہیں بنا تھا جس سے عام لوگ بنتے ہیں اچھے شریف خوش وضع، خوش اطوار لوگ وہ ایسے گارے سے بنا تھا جو مسجد کے پرنا لے سے بر کر زمین پر جمع ہو جاتا ہے اور جس میں مصلوں کے تینکے اور صفوں کے دھاگے شامل ہوتے ہیں۔ ایسی مٹی سے بننے والے لوگ نہ نمازی ہوتے ہیں نہ دنیا دار نہ سوختنی نہ فروختنی۔ کھنگرے ہوتے ہیں کوئی انہیں ٹھوکر بھی نہیں مارتا۔ ٹھوکریں کھانے والے لوگوں کی انا بڑی مضبوط ہوتی ہے۔ ان میں زندگی کے ساتھ ٹھٹھا مذاق کرنے کی صلاحیت پیدا ہو جاتی ہے۔

سازگار ماحول میں رہنے والوں کی انا بڑی رنگین ہوتی ہے ان میں ریشم کی سی لمبک پیدا ہو جاتی ہے اور ان کے وجود میں بھنورے کی خصوصیات پیدا ہو جاتی ہیں۔ ہمارا دوست آئینے کی کڑھیوں سے بنا تھا وہ کڑھیال جو مصالحوں کی چوڑی سے چپکی ہوتی ہیں۔ دباؤ پڑنے پر اکھڑتی

بھی رہتی ہیں، لیکن دھندلانے تک ایک ہی کلائی سے وابستہ ہو کر اس کا عکس دیکھتی رہتی ہیں۔ اس ملاقی شدن سے ہمارا دوست اور گھبر اور غم ناک اور خاموش ہو گیا جیسے لمبی اونٹنڈی سانس بھرنے سے بے شمار اور چھوٹی چھوٹی آئیں سینے میں سپولیوں کی طرح کلبلانے لگتی ہیں جیسے نکسیر میں ناک صاف کرنے سے خون اور تیزی سے بہنے لگتا ہے۔

لیڈر زور سے چیخا: "اوسے اشفاق تو پھر پیچھے رہ گیا"

میں نے نگاہیں اُپر اٹھا کر دیکھا تو میرے ساتھی ایک اونچی صدا کی حد تک مجھ سے دُور ہو گئے تھے۔ حماد چھڑی کا سہارا لے کر کُتر سا ہوا ہولے ہولے ہنس رہا تھا اور اس کی ہنسی میں شرارت تھی۔ میں اس کے قریب پہنچا تو اس نے میرے کندھے پر ہاتھ رکھ دیا اور سنجیدگی سے بولا: "شاہ جی! سچ بتانا اس دقت کیا سوچ رہے تھے؟"

میں نے کہا: "میں علم طبقات الارض کی بابت سوچ رہا تھا۔"

اس نے چلنے کا اشارہ کر کے پوچھا: "پھر کس نتیجے پر پہنچے؟"

میں نے کہا: "میں ذہن کی تتوں میں کچھ زیادہ نیچے نہیں پہنچا تھا کہ لیڈر نے آواز دے دی۔"

"ابھی اور نیچے جانے کا ارادہ تھا؟ اس نے ہنس کر پوچھا۔"

میں نے کہا: "ابھی تھوڑا سا نیچے اور جاسکتا تھا۔"

"لیکن جہاں تک پہنچے؟" عمار نے کہا: "وہاں کیا دیکھا؟"

"وہاں! میں نے سُرُجُکُا کر کہا: وہاں کیٹی کے پاپیوں کا ایک جال بچھا تھا۔ کچھ کمزور ہو گئے تھے۔ کچھ کھنگرا گئے تھے۔ چند ایک میں سے پانی سم رہا تھا، لیکن ہرنالی کے اندر سے

سُکیوں کی آواز آرہی تھی۔"

اس نے میرے کندھے پر ہاتھ مار کر کہا: "اس بھرنے کو دیکھو شاہ جی، کیا گیت گاتا ہوا

جار رہا ہے۔ یہ گلیشیر کا پانی ہے اس میں گیت ہوتے ہیں سسکیاں نہیں۔"

میں نے کہا: "اپنے اپنے کان ہیں عمار کسی کو گیت سنائی دیں گے کسی کو کراہیں؟"

اعظمی نے پلٹ کر کہا: "لو سالے دونوں پیچھے رہ گئے۔" ہنختی کی سواری ان کے ساتھ ساتھ

جاری تھی اور اس نے کوہستانی کے ماتھے پر اپنے ہاتھوں کی گنگھی ڈالی ہوئی تھی۔ ماتھے کا

اور ہاتھ کا بڑا پڑا نارستہ ہے۔ کچھ ہاتھ ماتھے تک سلام کرنے کی عرض سے جلتے ہیں۔ کچھ نشی ہوئی زلف اٹھانے کے لیے۔ کچھ ہاتھ ماتھا پکڑ کر بیٹھ جاتے ہیں۔ کچھ ہاتھ ماتھا پیچھے دبانے اور ہونٹ اوپر اٹھانے کی عرض سے بڑھتے ہیں۔ کچھ ہاتھ دُور دیکھنے کے لیے ماتھے کا سا بان بناتے ہیں اور کچھ بریشانی کے عالم میں جیسں پیمانی کرنے لگتے ہیں۔ پھر کچھ ہاتھ لیے بھی ہوتے ہیں جو مریض کے ماتھے سے لگتے ہی اس کی بیماری سلب کر لیتے ہیں وہ آنکھیں کھول کر اپنے پر جھکے ہوئے چہرے کو دیکھتا ہے اور سارے میں روشنی پھیل جاتی ہے۔ الفاظ اظہار کا بڑا سہارا ہیں، لیکن ہم ان کے بغیر بھی گفتگو کرتے ہیں۔ بدن کی بولی بڑی موثر بولی ہے اور انسان اس کا مطلب خوب سمجھتا ہے۔ ہر حرکت، ہر جنبش، ہر پیک اپنے اندر ایک معنی رکھتی ہے۔ اس کے لیے مخاطب کو کوئی دکشتری دیکھنی نہیں پڑتی۔ کسی سے معنی پوچھنے نہیں پڑتے۔ جب آپ دل ہی دل میں کسی کی پذیرائی کرتے ہیں، کسی کو قبولیت کا شرف بخشتے ہیں تو باتیں کرتے ہوئے آپ کے بازو کھل کھل جاتے ہیں اور ہاتھوں کی انگلیاں پھیل پھیل جاتی ہیں۔ آپ کُرسی سے آگے جھک کر بات کرتے ہیں۔ میز پر کُنیاں ٹیک کر سر آگے کر کے بولنے لگتے ہیں۔ کوٹ کے گریبان کے یا بلاؤز کے بٹن کھولنے سے آپ کی مُراد یہ ہوتی ہے کہ اوتھیں اپنے دل میں بٹھالوں۔ تم سے دل کی باتیں کروں۔

جب کوئی خوبصورت بچہ وہ سالہ لڑکی سڑک پر سے گزرتی ہے تو نو جوان و کانداز و دونوں باڑ پھیل کر انہیں کمر کی طرف لے جانے کی کوشش کرتا ہے۔ بزرگ اپنی ڈاڑھی کھجانے لگتے ہیں۔ خوش پوش مرد کا ہاتھ اپنی ٹانگی کی طرف بڑھتا ہے۔ اعلوی لوگ اپنی دایں گال پر دایں ہی ہاتھ کی انگشت شہادت سے برہم چلانے لگتے ہیں۔ سسلی کے لوگ بائیں کان کی بن گوش کو دایں ہاتھ کی چٹکی سے جھٹکے دینے لگتے ہیں۔ جب آدمی پریشان ہوتا ہے تو ساکت ہو جاتا ہے اور دونوں ہاتھوں سے کُرسی کے آرمز پکڑ کر بیٹھ جاتا ہے۔ کبھی کبھی اس کے کندھے بیچا لگی کے عالم میں ذرا ذرا ہلتے ہیں اور پھر رگ جاتے ہیں۔ جو عورت اپنے دونوں بازوؤں کو سینے پر لٹا کر آپ سے باتیں کرتی ہے وہ حفاظتِ خود اختیاری کا اعلان کر رہی ہوتی ہے اور بازوؤں کی فیصل کے پیچھے سے آپ سے ہمکلام ہوتی ہے۔ جو بار بار اپنے سینے کو دوپٹے سے ڈھکتی